

# PARLAMENT EWROPEW

2004



2009

*Kumitat għall-Baġit*

**2005/0187(CNS)**

23.6.2006

## **OPINJONI**

tal-Kumitat għall-Baġit

għall-Kumitat għall-Industrija, ir-Riċerka u l-Energija

dwar il-proposta għal deċiżjoni tal-Kunsill dwar il-programm speċifiku "Nies" li jimplimenta s-Seba' Programm ta' Qafas (2007-2013) tal-Komunità Ewropea għar-riċerka, l-iżvilupp teknoloġiku u l-attivitajiet ta' dimostrazzjoni (COM(2005)0442 – C6-0383/2005 – 2005/0187(CNS))

Rapporteur għal opinjoni: Marilisa Xenogiannakopoulou

PA\_Leg

## ĠUSTIFIKAZZJONI QASIRA

### 1. Elementi ewlenin tal-proposta

Il-proposta għall-programmi speċifiċi hija bbażata fuq it-Titolu XVIII tat-Trattat, l-Artikoli 163 sa 173, u b'mod partikulari l-Artikolu 166(3) dwar l-implimentazzjoni tal-Programm ta' Qafas permezz ta' programmi speċifiċi.

Il-Kummissjoni għandha l-ħsieb li twaqqaf aġenzija eżekuttiva li se tkun fdata b'ċertu xogħol meħtieġ biex jiġu implimentati l-programmi speċifiċi "Koperazzjoni", "Nies" u "Kapacitajiet". Dan l-approċċ se jittiehed ukoll għall-implimentazzjoni tal-programm "Ideat".

Il-**programm speċifiku Nies** se jstimola n-nies biex jibdew u jsegwu karrieri tar-riċerka, ihegġeġ ir-riċerkaturi li jibqgħu fl-Ewropa, u jattira l-aħjar imħuħ lejn l-Ewropa. L-attivitajiet jibnu fuq l-esperjenza twila u ta' suċċess ta' l-azzjonijiet Marie Curie fir-reazzjoni għall-bżonnijiet tar-riċerkaturi għat-taħriġ, il-mobilità, u l-iżvilupp tal-karriera. Filwaqt li joffri kontinwità konsiderevoli, issir enfasi akbar fuq l-aspetti li ġejjin:

- Effett ta' strukturazzjoni akbar, pereżempju permezz ta' l-introduzzjoni tal-finanzjament kongunt ta' programmi reġjonali, nazzjonali u internazzjonali fil-linja ta' azzjoni "Taħriġ tul il-ħajja u l-iżvilupp tal-karriera".
- Il-partecipazzjoni ta' l-industrija: waqt li l-karattru minn isfel għal fuq ta' l-azzjonijiet Marie Curie se jibqa' ppreservat, se jkun hemm orjentament aktar qawwi fuq it-taħriġ u l-iżvilupp tal-karriera għal setturi differenti u f'setturi differenti, b'mod partikulari fis-settur privat. Dan jittejjeb billi jkunu stimolati esperjenzi intersettorjali permezz tal-partecipazzjoni attiva ta' l-industrija fl-azzjonijiet kollha u billi titnieda l-iskema ddedikata għat-tqassim ta' l-għarfien fi shubiji bejn is-settur pubbliku u privat, anke b'mod partikulari l-SMEs.
- Id-dimensjoni internazzjonali se tissaħħaħ. Minbarra l-boroż ta' l-istudju għal barra (*outgoing*) b'ritorn obligatorju, immirati biex jikkontribwixxu għat-taħriġ tul il-ħajja u l-iżvilupp tal-karriera ta' riċerkaturi ta' l-UE, titkabbar aktar il-koperazzjoni internazzjonali permezz ta' riċerkaturi minn pajjiżi terzi.

### 2. Rakkomandazzjonijiet mir-rapporteur għal opinjoni

Għal raġunijiet ta' koerenza, ir-rapporteur għal opinjoni tipproponi l-istess grupp ta' emendi lis-seba' programmi speċifiċi ta' riċerka kollha.

Emenda standard tirreferi għall-qafas finanzjarju plurijennali u l-ħtieġa li jkun irrispettat il-limitu massimu ta' l-intestatura 1a.

L-emendi proposti msemmija hawn taht jinkludu l-idea ta' mmaniġġjar finanzjarju sod u l-implimentazzjoni effiċjenti ta' l-azzjonijiet ifffinanzjati skond il-programm speċifiku.

Sabiex jitjieb il-monitoraġġ finanzjarju ta' attivitajiet tar-riċerka ffinanzjati mill-Komunità, ir-rapporteur għal opinjoni tikkunsidra li l-Kummissjoni għandha tinforma lill-aworità baġitarja dwar l-implimentazzjoni tal-programmi speċifiċi fuq bażi regolari u tipprovdi l-informazzjoni minn qabel kull meta jkollha l-ħsieb li titbiegħed mill-analiżi statistika ta' l-infiq iddikjarata fil-baġit ġenerali.

## EMENDI

Il-Kumitat għall-Baġit jistieden lill-Kumitat għall-Industrija, ir-Riċerka u l-Energija, bhala l-kumitat responsabbli, biex jinkorpora l-emendi li ġejjin fir-rapport tiegħu:

### Abbozz ta' rizzoluzzjoni legiżlattiva

#### Emenda 1 Paragrafu 1 a (ġdid)

- 1a.** *Jikkunsidra li l-ammont indikattiv ta' referenza finanzjarja indikat fil-proposta legiżlattiva jrid ikun kompatibbli mal-limitu massimu ta' l-intestatura 1a tal-qafas finanzjarju plurijennali ġdid (MFF) u jirimarka li l-ammont annwali jkun deċiż fil-proċedura baġitarja annwali bi qbil mad-dispożizzjonijiet ta' punt 38 ta' l-IIA tas-17 ta' Mejju 2006;*

#### *Ġustifikazzjoni*

*Emenda standard.*

### Proposta għal deċiżjoni

Test propost mill-Kummissjoni<sup>1</sup>

Emendi tal-Parlament

---

#### Emenda 2 Artikolu 3, paragrafu 1 a (ġdid)

***Il-Kummissjoni għandha tiegħu l-passi kollha neċessarji biex tivverifika li l-azzjonijiet iffinanzjati qed isiru b'mod***

---

<sup>1</sup> ĠU C 49, 28.2.2006, p. 37.

***effettiv u skond id-dispożizzjonijiet tar-Regolament Finanzjarju.***

Emenda 3  
Artikolu 3, paragrafu 1 b (ġdid)

***In- nefqa amministrattiva totali tal-programm, inkluża n-nefqa interna u ta' l-immaniġġjar għall-Aġenzija Eżekuttiva, għandha tkun proporzjonali għall-funzjonijiet stipulati fil-programm ikkonċernat u tkun sugġetta għad-deċiżjoni ta' l-awtoritajiet baġitarji u legiżlattivi.***

*Ġustifikazzjoni*

*L-appropriazzjonijiet allokatil lill-Aġenzija Eżekuttiva għandhom jikkonformaw mad-dispożizzjonijiet tal-Kodiċi ta' kondotta dwar l-istabbiliment ta' Aġenzija eżekuttiva u r-Regolament tal-Kunsill N<sup>o</sup> 58/2003 li jstipulaw l-istatut għal aġenziji eżekuttivi li se jkollhom funzjonijiet speċifiċi fl-immaniġġjar ta' programmi tal-Komunità. Dan se jiżgura li jkun hemm finanzjament xieraq għall-azzjonijiet tal-programm.*

Emenda 4  
Artikolu 3, paragrafu 1 c (ġdid)

***Appropriazzjonijiet tal-baġit għandhom jintużaw skond il-prinċipju ta' l-immaniġġjar finanzjarju sod, jiġifieri skond il-prinċipji ta' l-ekonomija, l-effiċjenza u l-effettività, kif ukoll il-prinċipju tal-proporzjonalità.***

Emenda 5  
Artikolu 5 a (ġdid)

***Artikolu 5a***

***Il-Kummissjoni għandha tipprovdi informazzjoni minn qabel lill-awtorità baġitarja kull meta jkollha l-ħsieb li titbiegħed mill-analiżi statistika ta' l-infiq iddikjarata fir-rimarki u l-anness tal-baġit annwali.***

## *Ġustifikazzjoni*

*Din il-proċedura kienet introdotta bħala riżultat ta' ftehim bejn il-Kumitat għall-Baġit u l-Kummissjoni f'Ottubru 1999. Ir-rapporteur għal opinjoni tqis li l-proċedura għandha tinżamm biex ittejjeb is-segwitu ta' l-użu ta' fondi fil-programmi speċifiċi ta' l-FP7.*

### Emenda 6

Artikolu 8, paragrafu 5 a (ġdid)

***5a. Ir-rapport ta' evalwazzjoni għandu jkun fih evalwazzjoni ta' kemm huwa sod l-immaniġġjar finanzjarju. Għandu jkun fih evalwazzjoni ta' l-effiċjenza u r-regolarità ta' l-immaniġġjar baġitarju u ekonomiku tal-programm.***

## PROĊEDURA

<b>Titolu</b>	Proposta għal deċiżjoni tal-Kunsill dwar il-programm speċifiku “Nies” li jimplementa s-Seba’ Programm ta’ Qafas (2007-2013) tal-Komunità Ewropea għar-riċerka, l-iżvilupp teknoloġiku u l-attivitajiet ta’ dimostrazzjoni
<b>Referenzi</b>	COM(2005)0442 – C6-0383/2005 – 2005/0187(CNS)
<b>Kumitat responsabbli</b>	ITRE
<b>Opinjoni mogħtija minn</b> Data tat-thabbir fis-seduta plenarja	BUDG 17.11.2005
<b>Koperazzjoni aktar mill-qrib - data tat-thabbir fis-seduta plenarja</b>	0.0.0000
<b>Rapporteur għal opinjoni</b> Data tal-hatra	Marilisa Xenogiannakopoulou 20.9.2004
<b>Rapporteur għal opinjoni preċedenti</b>	
<b>Eżami fil-kumitat</b>	22.6.2006
<b>Data ta’ l-adozzjoni</b>	22.6.2006
<b>Riżultat tal-votazzjoni finali</b>	+: 16 -: 0 0: 0
<b>Membri preżenti għall-votazzjoni finali</b>	Herbert Bösch, Simon Busuttil, Bárbara Dührkop Dührkop, Markus Ferber, Ingeborg Gräßle, Nathalie Griesbeck, Anne E. Jensen, Wiesław Stefan Kuc, Janusz Lewandowski, Vladimír Maňka, Antonis Samaras, Esko Seppänen, Nina Škottová, Helga Trüpel, Yannick Vaugrenard, Ralf Walter
<b>Sostitut(i) preżenti għall-votazzjoni finali</b>	
<b>Sostitut(i) skond l-Artikolu 178(2) preżenti għall-votazzjoni finali</b>	
<b>Kummenti (informazzjoni disponibbli b’lingwa waħda biss)</b>	...